



גאווערנאר קעטי האקול

אויף תיכף ארויסצוגעבן: 2/1/2022

גאווערנער האקול און ניו יארק סטעיט העלט דעפארטמענט אנאנסירן אן עקספערט קאנסארטיום צו אדרעסירן לאנגע קאָויד

בילדונגס סימפאזיום ברענגט צוזאם פובליק געזונטהייט מומחים און פאציענט אדוואקאטן צו גיבן אנווייזונגען פאר דעם סטעיט'ס אפרוף צו אידענטיפיצירן און באהאנדלען לאנגע קאָויד

דער ווירטועלער צוזאמקונפט וועט זיין אפן צו דעם פובליק און פארקומען דאנערשטאג, פעברואר 3 פון 8:45 אינדערפרי ביז 2:30 נאכמיטאג

רעגיסטרירט אייך פאר דער אומזיסטער פראגראם [דא](#)

גאווערנער קעטי האקול האט היינט געמאלדן אז ניו יארק סטעיט, אנגעפירט דורך דער סטעיט'ס העלט דעפארטמענט, וועט האלטן אן עקספערט פאנעל אויף לאנגער קאָויד אום דאנערשטאג, פעברואר 3. דער פראגראם וועט צוגעשטעלט ווערן דורך דער סטעיט העלט קאמיסיאנערין, דר. מערי טי. באסעט, און באשטיין פון דריי פאנעלן וועלכע וועלן פארשטעלן די אויספארשונגען, קלינישע און פונקציאנאלישע הינזיכטן פון דער קריטיש-וויכטיגער פובליק געזונטהייט ארויספאדערונג.

”אזוי ווי ניו יארק זעצט פאר ווייטער איר קאמף קעגן קאָויד-19, נעמען מיר שריטן צו אדרעסירן די ווירקונגען פון לאנגע קאָויד, וועלכע באשטייען פון א ברייטער ריי סימפטאמען וועלכע האלטן אן ווייטער אפעקטירן די געזונט און וואילזיין פון ניו יארקער, ” האט גאווערנער האקול געזאגט. ”ניו יארק סטעיט ברענגט צוזאם א פאנעל פון די מערסט אנגעזעענע מבינים אין פובליק געזונטהייט — די ערשטע פראגראם פון איר סארט פאר דער סטעיט — צוזאמצונעמען אינפארמאציע, אנווייזן אויף די ארויספאדערונגען און שאפן לייזונגען צוצושטעלן ניו יארקער מיט די באהאנדלונג, שטיצע און הילפס-מיטלען אין וואס זיי נויטיגן זיך אויף זיך צו ערהוילן. איך אפלאדיר אונזערע צוזאמארבעטער ביי דעם העלט דעפארטמענט און ניו יארק סיטי 'העלט + האספיטעלס' פאר זייער אנגעהאלטענע באמאונגען צו העלפן פארזיכערן אז מיר פירן דעם לאנד אין אונזער קאמף קעגן לאנגע קאָויד.”

דער פארום וועט באשטיין פון ספעציאליסטן, קליניקער, סאציעלע וויסנשאפטלער, אדוואקאטן, און אנדערע פאראינטערעסירטע פארטייען מיטצוטיילן זייערע ערפארונגען און מבינות. די דיסקוסיע און געפינסן וועלן אינפארמירן דעם סטעיט'ס אפרוף צו לאנגע קאָויד — אריינגערעכנט פאָליסי, רעגולאטארישע און פראגראם בארעכענונגען — צו שטיצן באטראפענע ניו יארקער ווי אויך די העלטקעיר פראָוויידערס וועלכע פאסן אויף זיי.

סטעיט העלט קאמיסיאנערין דר. מערי טי. באסעט האט געזאגט, ”אנאליזירן די ארויספאדערונגען אנגעברענגט דורך קאָויד-19 היינט וועט אונז ערמעגליכן צו שאפן לייזונגען פאר ניו יארקער אויף מארגן. אין דעם ערשטן פראגראם פון איר סארט פאר דעם סטעיט, ברענגט דער דעפארטמענט צוזאם פובליק געזונטהייט פירער, איבערלעבער, און אדוואקאטן צו אדרעסירן לאנגע קאָויד פאר פאציענטן און

פראוויידערס צוגלייך. זינט דער נאוועל ווירוס איז ערשט אנגעקומען אין די פאראייניגטע שטאטן, מיט ניו יארק זייענדיג איינע פון איר ערשטע און שווערסט-באטראפענע סטאָפּס, איז דער סטעיט'ס העלט דעפארטמענט געווען אנטשלאסן צו אידענטיפיצירן און אנטוויקלען אן אויספירליכע אפרוף צו לאנגע קאָויד. ”

א טייל פון ניו יארקער וועלכע זענען פריער געווען אינפעקטירט מיט קאָויד-19 זעצן פאר ווייטער צו ערפארן א ברייטער ריי פיזישע, גייסטישע און פסיכאלאגישע סימפטאמען וועלכע אפעקטירן זייערע טעגליכע לעבנס. סימפטאמען פארבינדן מיט לאנגע קאָויד זענען ברייט פארשידנארטיג, פון קאָרדיאָ-וואַסקולער סימפטאמען ווי הארץ פאלפיטאציעס צו שוועריגקייטן אטעמען און עקסטערע מידקייט און קענען ארייננעמען שוועריגקייטן זיך קאנצענטרירן אדער אנדערע פסיכאלאגישע סימפטאמען.

לאנגע קאָויד סימפטאמען קענען אויך פארקומען אפילו אויב די ערשטע קאָויד קראנקהייט איז נישט שווער און קען אנהאלטן פאר חדשים לאנג אדער אפילו א יאר. טראצדעם וואס וויסנשאפטלער ארבעטן נאך צו פארשטיין לאנגע קאָויד, איז דער סטעיט אנטשלאסן צוזאמצוברענגען א ברייטער ריי געזונטהייט ספעציאליסטן און וויסנשאפטלער צו פארמולירן א באדייטנדע אפרוף צו אדרעסירן די פענאמען. אום יאנואר 26 האט גאווערנער קעטי האקול אויסגעמאלדן אז ניו יארק סטעיט טוט אנבאטן נייע אינטערנעט-באזירטע בילדונגס מעגליכקייטן צו העלפן ארבעטער וואס גלויבן אז זיי זענען אנגעשטעקט געווארן מיט קאָויד-19 צוליב זיין אויסגעשטעלט ביי דער ארבעט, איבערהויפט די וועלכע ליידן פון אנגייענדע לאַנג-האַל סימפטאָמען. דער נייער פראגראם בויט אויף די באמיאונגען.

דער אומזיסטער פראגראם וועט געהאלטן ווערן ווירטועל און אפן פאר די פובליק. עס וועט פארקומען פון 8:45 אינדערפרי און 2:30 נאכמיטאג. דער סימפאזיום וועט פארשטעלן פאנעל דיסקוסיעס דורכאויס דעם טאג. דער פראגראם סקעדזשול איז ווי פאלגענד:

- 8:45 ביז 9:00 אינדערפרי: אויפנאמע דורך סטעיט העלט קאמיסיאנערין דר. מערי טי. באסעט
- 9:00 ביז 10:30 אינדערפרי: א פרעמיערע פארשונג פאנעל וועלכע וועלן ווייטער אפטייטשן וואס איז איצט באקאנט, אריינגערעכנט עפידעמילאגישע הינזיכטן פון דער צושטאנד, ביאלאגישע סיבות, גרופעס מערסט באטראפן, און איצטיגע אויספארשונג באמיאונגען.
- 11:00 צופרי ביז 12:30 נאכמיטאג: אן עקספערט קלינישע אויפפאסונג פאנעל וועט ארומרעדן די פארשידענע ערליי קלינישע מאניפעסטירונגען און פארשטעלונגען פון לאנגע קאָויד, ריזיקע פאקטארן, און באהאנדלונגס אנווייזונגען אין פארשידענע ערליי טיילן פון דער באפעלקערונג און איינריכטונגען אין פארשידענע ערליי עלטערן / עטנישע אפשטאם און געאגראפיע.
- 1:00 ביז 2:30 נאכמיטאג: אן אינטעגרירטע פאנעל וואס וועט פאקוסירן אויף פאָליסי און פונקציאנאלישע תוצאות וועט צושטעלן רעקאמענדאציעס פאר פאָליסיס, פראגראמען, און איניציאטיוון וואס ניו יארק סטעיט קען ניצן אלס א פרעומוואורק צו אדרעסירן לאנגע קאָויד און העלפן אין די פיזישע, סאציעלע, און פסיכאלאגישע ערהוילונג פון פערזאנען באטראפן דורך לאנגע קאָויד.

ניו יארקער קענען זיך רעגיסטרירן פאר דעם בחינם'דיגן ווירטועלערן פראגראם [א.ת.](#)

###

[זר אושריבן](#)